

ಶ್ರೀ ಹೆಚ್. ಶಿವಪ್ಪ:—ಈ ಭೂಮಿಗೆ ಸಂಬಂಧಪಟ್ಟ ವಾಟರ್ ರೇಟ್, ಬೆಟರ್‌ಮೆಂಟ್ ಕಾಂಟ್ರಿ, ಬ್ಯಾಂಕ್ ಎಷ್ಟು ಇದೆ? ಮತ್ತು ಇದು ವಜಾ ಆಗಿದೆಯೇ?

ಶ್ರೀ ಎಸ್. ಬಂಗಾರಪ್ಪ:—ನಾನು ಈಗ ಭೂ ಕಂದಾಯದ ಬಗ್ಗೆ ಮಾತ್ರ ಉತ್ತರ ಕೊಟ್ಟಿದ್ದೇನೆ. ವಾಟರ್ ರೇಟ್ ಬೆಟರ್‌ಮೆಂಟ್ ಲೆವಿ ಪ್ರೊಪೋರ್ಷನೇಟಾಗಿ ಕಡಿಮೆ ಆಗಿಲ್ಲೇಬೇಕು. ಅದರ ಬಗ್ಗೆ ವಿವಾದ ಇಲ್ಲ. ತಾವು ಕಂದಾಯದ ಬಗ್ಗೆ ಪ್ರಶ್ನೆ ಕೇಳಿರುವುದರಿಂದ ಆ ಬಗ್ಗೆ ಉತ್ತರ ಕೊಟ್ಟಿದ್ದೇನೆ. ಬೆಟರ್‌ಮೆಂಟ್ ಲೆವಿ ಪೆಂಟ್ ಪಾಟರ್ ರೇಟ್ ಬಗ್ಗೆ ಪ್ರತ್ಯೇಕವಾದ ಪ್ರಶ್ನೆಯನ್ನು ಹಾಕಿದರೆ ಉತ್ತರವನ್ನು ಒದಗಿಸಿಕೊಡುತ್ತೇನೆ.

ಶ್ರೀ ಎಚ್. ಶಿವಪ್ಪ:—ವಾಟರ್ ರೇಟ್ ಮತ್ತು ಬೆಟರ್‌ಮೆಂಟ್ ಲೆವಿ ಬಗ್ಗೆ ನಾನು ಆಮೆಂಟ್ ಮೆಂಟ್ ಕಳುಹಿಸಿದ್ದೆ. ಒಟ್ಟು ಹಣ ಎಷ್ಟು ಅದರಲ್ಲಿ ಎಷ್ಟು ರೆಮಿಟ್ ಆಗಿದೆ ಎಂದು ಕಳುಹಿಸಿದ್ದೆ. ಅದರ ಅಡು ಬಂದಿಲ್ಲ.

ಶ್ರೀ ಎಸ್. ಬಂಗಾರಪ್ಪ:—ಬೆಟರ್‌ಮೆಂಟ್ ಲೆವಿ, ವಾಟರ್‌ರೇಟನ್ನೂ ಕೂಡ ಪ್ರೊಪೋರ್ಷನೇಟಾಗಿ ಕಡಿಮೆ ಮಾಡುವ ಬಗ್ಗೆ ತಿದ್ದುಪಡಿ ಮಾಡಿ ಪ್ರಶ್ನೆಗೆ ಕಳುಹಿಸಿದ್ದೆ, ಅದು ಬಂದಿಲ್ಲ ಎಂದು ಮಾನ್ಯ ಸದಸ್ಯರ ಅಭಿಪ್ರಾಯವಾಗಿದೆ ಅದು ಬಂದಾಗ ನಾನು ಉತ್ತರ ಕೊಡುತ್ತೇನೆ.

ಶ್ರೀ ಹೆಚ್. ಶಿವಪ್ಪ:—ಕಂದಾಯ ವಸೂಲಿ ಮಾಡುವುದಕ್ಕೆ ಹೋದಾಗ ಇಲಾಖೆಯವರು ೧೦ ಲಕ್ಷ ರೂಪಾಯಿಗಳ ಬಾಕಿ ಇದೆ ಎಂದು ತಪ್ಪಾಗಿ ಲೆಕ್ಕಾಚಾರ ಹಾಕಿಕೊಂಡು ವಸೂಲಿ ಮಾಡುವುದಕ್ಕೆ ಕ್ರಮ ತೆಗೆದುಕೊಂಡು ಒತ್ತಾಯ ಮಾಡುತ್ತಿದ್ದಾರೆ. ೧೬ ವರ್ಷದಿಂದ ವಾಟರ್ ರೇಟ್, ಬೆಟರ್‌ಮೆಂಟ್ ಲೆವಿ ಕಾಂಟ್ರಿಬ್ಯೂಷನ್, ಮ್ಯಾಂಟಿನೆನ್ಸ್ ಸೆಸ್ ರೆಮಿಟ್ ಆಗದೇ ಇದೆ. ಇದುವರೆಗೂ ನಮ್ಮ ತಾಲ್ಲೂಕಿನಲ್ಲಿ ರೆಮಿಟ್ ಆಗಿಲ್ಲ. ಆದ್ದರಿಂದ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೀರಾ?

ಶ್ರೀ ಎಸ್. ಬಂಗಾರಪ್ಪ:—ಮಾನ್ಯ ಅಧ್ಯಕ್ಷರೇ, ಬೆಟರ್‌ಮೆಂಟ್ ಲೆವಿ, ಮ್ಯಾಂಟಿನೆನ್ಸ್ ಸೆಸ್, ವಾಟರ್‌ರೇಟ್ ಮತ್ತು ಭೂಕಂದಾಯ ಸರಿಯಾದ ತೀರ್ಮಾನ ಆಗದೆ ವಸೂಲಾತಿ ಆಗುತ್ತಿದೆ. ಎಂದು ಹೇಳುತ್ತಿದ್ದಾರೆ. ಭದ್ರಾ ಜಲಾಶಯದ ಯೋಜನೆ ಒಳಗಡೆ ಬರತಕ್ಕ ರಸ್ತೆ ಮತ್ತು ಚಾನೆಲ್‌ಗಳ ಬಗ್ಗೆ ಅಕ್ರಮ ಪ್ರೊಸೀಡಿಂಗ್ ಆಗಿ ಭೂಮಿಯನ್ನು ಅಕ್ರೂಸ್ ಮಾಡಿದ್ದಾರೆ. ಆ ಕೆಲಸವನ್ನು ಕೂಡಲೇ ಮುಗಿಸಬೇಕು. ಆ ಭಾಗದಲ್ಲಿ ವಸೂಲಾತಿ ಮಾಡಬೇಕೆಂದು ತಕ್ಷಣ ಅದೇಶ ಕೊಟ್ಟು ನಾನು ತಿಳಿಸುತ್ತೇನೆ. ಭೂಮಿಯನ್ನು ಸ್ವಾಧೀನಕ್ಕೆ ತೆಗೆದುಕೊಂಡಿರುವುದರಿಂದ ತೆರಿಗೆಯನ್ನು ವಸೂಲಿ ಮಾಡುವುದಕ್ಕಾಗುವುದಿಲ್ಲ ಎಂಬುದನ್ನು ನಾನು ಒಪ್ಪುತ್ತೇನೆ.

### Seizure of Sandal Wood

286. SRI ANANDA KUNDA HEGDE (Bhramavara).—Will the Chief Minister be pleased to state.—

(a) the number of sandal wood tree seized by the forest departments during the year 1977-78 ;

(b) the number of sandal wood trees seized while transporting illegally ?

SRI R. GUNDU RAO (Chief Minister).—

(a) As the Sandal Wood will not be transported in the form of trees, account of trees is not available in the department. But information is available in the form of weight, and it is 87.992 Metric Tons.

(b) In the form of weight it is 85.950 Metric Tons.

ಶ್ರೀ ಆನಂದ ಕುಂದ ಹೆಗಡೆ.—ಮಾನ್ಯ ಅಧ್ಯಕ್ಷರೇ, ರಾಜ್ಯದ ಹೊರಗಡೆಗ ಬೇರೆ ಬೇರೆ ರೂಪಾಂತರಗಳಿಂದ ಕೊಡಗು ಮುಂತಾದ ಕಡೆಗಳಿಂದ ಗಂಧದ ಮರಗಳನ್ನು ಸಾಗಿಸುತ್ತಿದ್ದಾರೆ. ಕಳ್ಳಸಾಗಾಣಿಕೆಗೆ ಇಲಾಖೆಯ ಅಧಿಕಾರಿಗಳೂ ಸಹಕರಿಸುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿಲ್ಲವೇ? ಮತ್ತು ಈ ಗಾಂತ್ಲೇ ಹಿಡಿದಿರುವ ಗಂಧದ ಮರದ ಮೌಲ್ಯವೆಷ್ಟು?

ಶ್ರೀ ಆರ್. ಗುಂಡೂರಾವ್.—ಮಾನ್ಯ ಅಧ್ಯಕ್ಷರೇ, ಕೊಡಗಿನಿಂದ ಗಂಧದ ಮರಗಳು ಬೇರೆ ರಾಜ್ಯಕ್ಕೆ ಕಳ್ಳಸಾಗಾಣಿಕೆಯಾಗಿ ಹೋಗುತ್ತಿದೆ ಎಂಬುದು ಸರ್ಕಾರದ ಗಮನಕ್ಕೆ ಬಂದಿಲ್ಲ. ಆದರೆ ಅನೇಕ ಸಂದರ್ಭಗಳಲ್ಲಿ ಗಂಧದಮರ ಕಳ್ಳಸಾಗಾಣಿಕೆಯಾಗುತ್ತಿರುವುದು ಸರ್ಕಾರದ ಗಮನಕ್ಕೆ ಬರುತ್ತಿದೆ. ಅಧಿಕಾರಿಗಳೂ ದಕ್ಷತೆಯಿಂದ ಇಂತಹ ಪ್ರಕರಣಗಳನ್ನು ಕಂಡು ಹಿಡಿದು ಅನೇಕ ಸಂದರ್ಭಗಳಲ್ಲಿ ಕೇಸುಗಳನ್ನು ಹಾಕಿದ್ದಾರೆ ಮತ್ತು ವಾಹನಗಳನ್ನೂ ವಶಪಡಿಸಿಕೊಂಡಿದ್ದಾರೆ. ಅಧಿಕಾರಿಗಳೇ ಸಹಾಯ ಮಾಡುತ್ತಾರೆ ಎಂದು ಜನರಲ್ಲಿಗಾಗಿ ಮಾನ್ಯ ಸದಸ್ಯರು ಹೇಳಿದರೆ ಅದನ್ನು ನಾನು ಒಪ್ಪುವುದಕ್ಕೆ ತಯಾರಿಲ್ಲ. ಏತಕ್ಕೇಂದರೆ ಅಧಿಕಾರಿಗಳು ಶ್ರಮವಹಿಸಿ ಕೆಲಸ ಮಾಡುತ್ತಿದ್ದಾರೆ. ಯಾರೋ ಒಬ್ಬಬ್ಬರು ಅಧಿಕಾರಿಗಳು ತಪ್ಪು ಮಾಡಿರಬಹುದು. ಅದನ್ನು ಸರ್ಕಾರದ ಗಮನಕ್ಕೆ ತಂದರೆ ಕ್ರಮ ತೆಗೆದುಕೊಳ್ಳುತ್ತೇವೆ. ಎರಡನೆಯದಾಗಿ ಹಿಡಿದ ಗಂಧದ ಮರಗಳ ಮೌಲ್ಯ ಎಷ್ಟು ಎಂದು ಕೇಳಿದ್ದಾರೆ. ಸುಮಾರು ೨೪, ೨೯, ೩೬ ರೂಪಾಯಿ ಬೆಲೆ ಬಾಳುವ ಗಂಧದ ಮರ ಕಳ್ಳಸಾಗಾಣಿಕೆಯಾಗುತ್ತಿರುವುದನ್ನು ಹಿಡಿದಿದ್ದಾರೆ. ಸುಮಾರು ೪೮೦ ಕೇಸುಗಳು ಬುಕ್ ಮಾಡಿದ್ದಾರೆ.

ಶ್ರೀ ಆನಂದ ಕುಂದ ಹೆಗಡೆ.—ಸರ್ಕಾರದ ಗಮನಕ್ಕೆ ಇಂತಹ ಪ್ರಕರಣಗಳು ಬಂದಿಲ್ಲವೆಂಬ ಕಾರಣದಿಂದಲೇ ನಾನು ಪ್ರಶ್ನೆಯನ್ನು ಕಳುಹಿಸಿದ್ದೇನೆ. ಈವರೆಗೆ ಸರ್ಕಾರದ ಗಮನಕ್ಕೆ ಬಂದಿಲ್ಲವೆಂದು ಹೇಳುತ್ತೀರಿ. ಸರ್ಕಾರದ ಗಮನಕ್ಕೆ ಬರುವಂತೆ ಮಾಡಿದರೆ ಆ ಬಗ್ಗೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ? ಇದು ನನ್ನ ಮೂಲಭೂತ ಪ್ರಶ್ನೆ. ಗಂಧದ ಮರ ಎಷ್ಟು ಎಂದು ಕುರುತಿಸುವುದಕ್ಕೆ ಸರ್ಕಾರದಲ್ಲಿ ಏನಾದರೂ ನಿಯಮಗಳಿವೆಯೇ?

ಶ್ರೀ ಆರ್. ಗುಂಡೂರಾವ್.—ಗಂಧದ ಮರಗಳು ನಮ್ಮ ರಾಜ್ಯದಲ್ಲಿ ಎಷ್ಟು ಎಂದು ಪ್ರತ್ಯೇಕ ವಾದ ಪ್ರಶ್ನೆಯನ್ನು ಕೇಳಿದರೆ ಅದನ್ನು ಸರ್ವೇ ಮಾಡಿಸಿ ತಿಳಿಸಬಹುದು. ಆದ್ದರಿಂದ ಈಗ ಆ ಪ್ರಶ್ನೆ ಉದ್ಭವಿಸುವುದಿಲ್ಲ. ಗಂಧದ ಮರಗಳ ಕಳ್ಳಸಾಗಾಣಿಕೆಯಾಗುತ್ತಿರುವುದನ್ನು ನನ್ನ ಗಮನಕ್ಕೆ ತಂದರೆ ಖಂಡಿತ ಕ್ರಮ ತೆಗೆದುಕೊಳ್ಳುತ್ತೇನೆ. ಅಧಿಕಾರಿಗಳೂ ಈಗಾಗಲೇ ಕ್ರಮ ತೆಗೆದುಕೊಳ್ಳುತ್ತಿದ್ದಾರೆ. ೧೯೭೭-೭೮ರಲ್ಲಿ ೩೮, ೨೯, ೩೬ ರೂಪಾಯಿಯ ಗಂಧದ ಮರವನ್ನು ಹಿಡಿದಿದ್ದೇವೆ. ೧೯೭೮-೭೯ರಲ್ಲಿ ೩೬ ಲಕ್ಷ ರೂಪಾಯಿನಷ್ಟು ಹಿಡಿದಿದ್ದೇವೆ. ೧೯೭೯-೮೦ರಲ್ಲಿ ೫೦ ಲಕ್ಷ ರೂಪಾಯಿಯಷ್ಟು ಗಂಧದ ಮರ ಹಿಡಿದಿದ್ದೇವೆ. ಒಂದೇ ಸಾರಿ ಎಲ್ಲಾ ನಿಲ್ಲಿಸುವುದಕ್ಕೆ ಯಾವಿಂದಲೂ ಸಾಧ್ಯವಾಗುವುದಿಲ್ಲ. ಕಳ್ಳಸಾಗಾಣಿಕೆ ಮಾಡಲು ಪ್ರಯತ್ನ ಪಟ್ಟಾಗ ಅದನ್ನು ಕಂಡುಹಿಡಿದು ಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಕೆ. ರಾಮ ಭಟ್.—ಸರ್ಕಾರದ ಕಣ್ಣು ತಪ್ಪಿಸಿ ಹೊರ ಹೋದಂಥ ಗಂಧದ ಮರಗಳ ಮೌಲ್ಯವನ್ನು ಲೆಕ್ಕ ಹಾಕಿದ್ದೀರಾ?

ಶ್ರೀ ಆರ್. ಗುಂಡೂರಾವ್.—ಸರ್ಕಾರದ ಕಣ್ಣು ತಪ್ಪಿಸಿ ಹೋಗಿರುವುದನ್ನು ಹೇಗೆ ಹೇಳುವುದು ಕಾಗುತ್ತದೆ? ಕಳ್ಳಸಾಗಾಣಿಕೆಯಾಗಿರುವುದೇ ಗೊತ್ತಾಗದಿರುವಾಗ ಅದರ ಮೌಲ್ಯವನ್ನು ಹೇಗೆ ಕಂಡುಹಿಡಿಯುವುದು?

ಶ್ರೀ ಬಿ. ಎ. ಮೊಹದ್ದೀನ್.—ಹೆಚ್ಚಿನ ಗಂಧದ ಮರಗಳು ಕೇರಳ ರಾಜ್ಯದ ಮೂಲಕ ವಿದೇಶಕ್ಕೆ ಹೋಗುತ್ತಿದೆ. ಆದ್ದರಿಂದ ಕಳ್ಳಸಾಗಾಣಿಕೆದಾರರನ್ನು ಹಿಡಿಯುವುದಕ್ಕೆ ಕೇರಳ ಸರ್ಕಾರದ ಸಹಕಾರವನ್ನು ನಮ್ಮ ಸರ್ಕಾರ ಕೋರಿದೆಯೇ?

ಶ್ರೀ ಆರ್. ಗುಂಡೂರಾವ್.—ನನಗೆ ಗೊತ್ತಿರುವಂತೆ ಅನೇಕ ವರ್ಷಗಳಿಂದ ಇದು ನಡೆಯುತ್ತಿದೆ ಕೇರಳ ರಾಜ್ಯದ ಜೊತೆಯಲ್ಲಿ ನಮ್ಮ ರಾಜ್ಯದ ಅಧಿಕಾರಿಗಳು ಸಂಪರ್ಕ ಬೆಳೆಸಿದ್ದಾರೆ. ನಮ್ಮ ರಾಜ್ಯದ ಅರಣ್ಯ ಮಂತ್ರಿಗಳೂ ಕೇರಳ ಸರ್ಕಾರದ ಜೊತೆಯಲ್ಲಿ ಚರ್ಚೆ ಮಾಡಿದ್ದಾರೆ. ಮುಖ್ಯ ಅರಣ್ಯ ಸಂರಕ್ಷಣಾ ಅಧಿಕಾರಿಗಳು, ಪೊಲೀಸ್ ಅಧಿಕಾರಿಗಳೂ ಚರ್ಚೆ ಮಾಡಿದ್ದಾರೆ. ಇಷ್ಟೆಲ್ಲಾ ಮಾಡಿದರೂ ಕೂಡ ಇದು ನಿಂತಿಲ್ಲ.

ಶ್ರೀ ಎಂ. ಮಾದಯ್ಯ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮಂಖ್ಯಮಂತ್ರಿಗಳು ಕಳ್ಳಸಾಗಾಣಿಕೆಯಾದ ಗಂಧದ ಮರ ಸಿಕ್ಕಿದರೆ ತಾನೆ ಲೆಕ್ಕ ಹೇಳುವುದಕ್ಕಾಗುತ್ತದೆ ಎಂಬ ಅಭಿಪ್ರಾಯದಲ್ಲಿ ಉತ್ತರ ಹೇಳಿದ್ದಾರೆ. ಗಂಧದ ಮರಗಳು ಎಷ್ಟಿವೆ ಎಂಬ ಲೆಕ್ಕ ಇಟ್ಟು ಕೊಂಡಿದ್ದರೆ ಎಷ್ಟು ಹೋಯಿತು ಎಂಬುದನ್ನು ಹೇಳ ಬಹುದು. ಆದ್ದರಿಂದ ಆ ಲೆಕ್ಕವನ್ನು ಇಡಬೇಕು. ಗಂಧದ ಮರ ಸಿಕ್ಕಿದರೆ ತಾನೇ ಲೆಕ್ಕ ಹೇಳುವುದು ಎಂದು ಉತ್ತರ ಕೊಡುವುದು ಅಷ್ಟು ಸರಿಯಲ್ಲ. ನಮ್ಮ ರಾಜ್ಯದಲ್ಲಿರುವ ಗಂಧದ ಮರಗಳನ್ನು ಕಳ್ಳಸಾಗಾಣಿಕೆಯಾಗಿರುವುದನ್ನು ಇದನ್ನೆಲ್ಲಾ ಲೆಕ್ಕಾಚಾರ ಮಾಡಿಸಿದರೆ ಸರಿಯಾದ ಲೆಕ್ಕ ಸಿಗುತ್ತದೆ. ಆದ್ದರಿಂದ ಅದನ್ನು ಮಾಡಿ ಎಂದು ಹೇಳುತ್ತಿದ್ದೇನೆ.

ಶ್ರೀ ಆರ್. ಗುಂಡೂರಾವ್.—ಸರ್ಕಾರಕ್ಕೆ ಲೆಕ್ಕ ಸಿಕ್ಕದೆ ಇರುವಾಗ ಎಷ್ಟು ಕಳ್ಳಸಾಗಾಣಿಕೆ ಯಾಗುತ್ತಿದೆ ಎಂದು ಹೇಗೆ ಹೇಳಲಿಕ್ಕೆ ಸಾಧ್ಯ? ಎಷ್ಟೆಷ್ಟು ಮರಗಳನ್ನು ಯಾವ ಯಾವ ಭಾಗದಲ್ಲಿ ಬೆಳೆಯಲಾಗಿದೆ ಎನ್ನುವುದನ್ನು ಸರ್ವೆ ಮಾಡುತ್ತಾ ಇರುತ್ತಾರೆ ಮತ್ತು ಅದರ ಬಗ್ಗೆ ಎಚ್ಚರಿಯನ್ನೂ ವಹಿಸುತ್ತಿರುತ್ತಾರೆ. ಹಾಗಿದ್ದರೂ ಕಳ್ಳತನಗಳು ನಡೆಯುತ್ತಾ ಇರುತ್ತದೆ. ಅದು ಸರಿ ಇಲ್ಲವೆಂದರೆ, ಅದನ್ನು ನಿಮ್ಮ ತೃಪ್ತಿಗೆ ಹೇಳಿಕೊಳ್ಳಬೇಕೇ ಹೊರತು ಮತ್ತೇನೂ ಪ್ರಯೋಜನವಾಗುವುದಿಲ್ಲ.

ಶ್ರೀ ಬಿ. ಬಸವಲಿಂಗಪ್ಪ.—ಮಾನ್ಯ ಮಾದಯ್ಯನವರು ಸ್ಪಷ್ಟವಾಗಿ ಹೇಳಿದ್ದಾರೆ. ಭದ್ರಾವತಿ ಕಾಡಿನಲ್ಲಿ ಎಷ್ಟು ಗಂಧದ ಮರಗಳನ್ನು ಸಾಗಿಸಿದರೆನ್ನುವುದು ಮಾನ್ಯ ಇಬ್ರಾಹಿಂ ಸಾಹೇಬರಿಗೆ ಗೊತ್ತಿರ ಬಹುದು.

ಶ್ರೀ ಸಿ. ಎಂ. ಇಬ್ರಾಹಿಂ.—ನಿಮ್ಮ ಪಟ್ಟಿಯಲ್ಲಿ ಆ ಲೆಕ್ಕವಿರಬಹುದು. ನಮ್ಮ ಪಟ್ಟಿಯಲ್ಲಿಲ್ಲ.

ಶ್ರೀ ಬಿ. ಬಸವಲಿಂಗಪ್ಪ.—ಗಂಧದ ಮರದ ಕಳ್ಳತನ ಸಾಂಗವಾಗಿ ನಡೆಯುತ್ತಿದೆ. ಅದರಲ್ಲೂ ಕೊಡಗು ಜಿಲ್ಲೆ ಮತ್ತುದರ ಅಕ್ಕಪಕ್ಕದ ಪ್ರದೇಶಗಳಿಂದ ಹೆಚ್ಚಿನ ಪ್ರಮಾಣದಲ್ಲಿ ಗಂಧದ ಮರಗಳ ಕಳ್ಳ ಸಾಗಾಣಿಕೆಯಾಗುತ್ತಿದೆ. ಕೇರಳದಲ್ಲಿ ಗಂಧದ ಮರಗಳಿಲ್ಲ. ಅದರ ಕೊಡಗಿಗೆ ಸಮೀಪವಾಗಿರುವ ಕೇರಳ ರಾಜ್ಯದಲ್ಲಿ ಒಂದು ಗಂಧದಮರದ ಕಾರ್ಖಾನೆ ಇದೆ. ಅಲ್ಲಿ ಕೆಲಸ ಸಲೀಸಾಗಿ ನಡೆಯುತ್ತಿದೆ. ಅಲ್ಲಿಗೆ ಎಲ್ಲಿಂದಲಾದರೂ ಕಳ್ಳತನದಿಂದ ಗಂಧದ ಮರಗಳು ಹೋಗಬೇಕಲ್ಲವೇ? ಇದರ ಹಿನ್ನೆಲೆಯಲ್ಲಿ ರಾಜ ಕಾರಣಿಗಳು ಅಥವಾ ಅಧಿಕಾರಿಗಳು ಅಥವಾ ಕಳ್ಳರು-ಯಾರಾದರೂ ಇರಲೇಬೇಕು ಆದುದರಿಂದ, ಮೊದಲು ಗಂಧದ ಮರಗಳ ಬಗ್ಗೆ ಎನ್ನುವುದೇ ಒಂದು ಮಾಡಿ, ಸರಿಯಾದ ಪ್ರತಿಬಂಧಕ ಹಾಕಿ, ಇನ್ನು ಮುಂದೆ ಗಂಧದ ಮರಗಳ ಕಳ್ಳ ಸಾಗಾಣಿಕೆಯಾಗದಂತೆ ವ್ಯವಸ್ಥೆ ಮಾಡಬೇಕು. ಮೊನ್ನೆ ಕೂಡ ಸಂಮಾರು ಒಂದು ಲಕ್ಷ ರೂಪಾಯಿಗಳಷ್ಟು ಬೆಳೆ ಬಾಳುವ ಗಂಧದ ಮರದ ಕಳ್ಳತನವಾಗಿದೆ.

ಶ್ರೀ ಆರ್. ಗುಂಡೂರಾವ್.—ಗಂಧದ ಮರಗಳ ಕಳ್ಳ ಸಾಗಾಣಿಕೆಯನ್ನು ತಡೆಗಟ್ಟಲು ಸರ್ಕಾರ ಸಾಕಷ್ಟು ನಿಲುವು ತಾಳಿದೆ. ಈ ಕಳ್ಳ ಸಾಗಾಣಿಕೆಯನ್ನು ಯಾವ ರೀತಿಯಲ್ಲಾದರೂ ತಡೆಗಟ್ಟಬೇಕೆಂದು ಸರ್ಕಾರದ ಉದ್ದೇಶವಿದೆ. ಇದರ ಬಗ್ಗೆ ಅರಣ್ಯಾಧಿಕಾರಿಗಳ ಸಭೆ ಕರೆದು ಸ್ಪಷ್ಟವಾಗಿ ಹೇಳಿದ್ದೇವೆ. ಹಣ ಎಷ್ಟು ಖರ್ಚಾದರೂ ಪರವಾಗಿಲ್ಲ, ಸಿಬ್ಬಂದಿ ಬೇಕಾದರೆ ಹೆಚ್ಚಿಗೆ ತೆಗೆದುಕೊಳ್ಳಿ ಎಂದು ತಿಳಿಸಿದ್ದೇವೆ. ಅಲ್ಲದೆ, ಅರಣ್ಯ ಶಾವಲು ಪಡೆ ಕಡಿಮೆ ಇರುವುದರಿಂದ ಪೊಲೀಸ್ ಇಲಾಖೆಯ ನೆರವು ಪಡೆಯಲು ಏರ್ಪಾಡು ಮಾಡಿದ್ದೇವೆ. ಇದರ ಜೊತೆಗೆ ವೈರ್‌ಲೆಸ್ ಸೌಕರ್ಯ ಮತ್ತು ಜೀಪ್‌ಗಳನ್ನು ಹೆಚ್ಚು ಕೊಡ ಬೇಕೆಂದು ಯೋಚನೆ ಮಾಡಿದ್ದೇವೆ. ಆದುದರಿಂದ, ಮಾನ್ಯ ಸಚಿವರಾದ ಬಸವಲಿಂಗಪ್ಪ.....ಸಚಿವ ರಾಗುತ್ತೀರೇನು ನೀವು?

ಶ್ರೀ ರಮೇಶ್ ಕುಮಾರ್.—ಏನೋ ಪಿತೂರಿ ನಡೆಯುತ್ತಿದೆ ;

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಮಂಖ್ಯಮಂತ್ರಿಗಳ ಪ್ರಶೋತ್ತರ ಅರ್ಥವಾಗುತ್ತಿಲ್ಲ. ಪ್ರಶ್ನೆಯನ್ನೂ ಅವರೇ ಕೇಳಿ ಉತ್ತರವನ್ನೂ ಅವರೇ ಹೇಳುತ್ತಿದ್ದಾರೆ. ಈ ಕಡೆಯಿಂದ ಆ ಕಡೆಗೆ ಕಳ್ಳ ಸಾಗಾಣಿಕೆ ಏನಾದರೂ ಆಯಿತಿದೆಯೆ ಸ್ವಾಮಿ.

ಶ್ರೀ ಆರ್. ಗುಂಡೂರಾವ್.—ಅವರು ಹಳೆಯ ಸ್ನೇಹಿತರಲ್ಲವೇ? ಪರವಾಗಿಲ್ಲ, ಏನೂ ಬೇಸರ ವಾಗಿಲ್ಲ; ವಿರೋಧ ಪಕ್ಷದ ಉಪ ನಾಯಕರಾದ ಮಾನ್ಯ ಬಸವಲಿಂಗಪ್ಪನವರು ಏನು ಹೇಳಿದ್ದಾರೆ ಅದೇ ಸರ್ಕಾರದ ನಿಲುವಾಗಿದೆ. ಗಂಧದ ಮರಗಳ ಕಳ್ಳಸಾಗಾಣಿಕೆಯನ್ನು ನಿಲ್ಲಿಸಲು ಸಾಕಷ್ಟು ಕ್ರಮ ಕೈಗೊಳ್ಳಲಾಗಿದೆ. ಗಂಧದ ಮರಗಳ ಕಳ್ಳಸಾಗಾಣಿಕೆಯಲ್ಲಿ ತೊಡಗಿರುವ ಅಪರಾಧಿಗಳಿಗೆ ತೀವ್ರತರವಾದ ಶಿಕ್ಷೆಯನ್ನು

ವಿಧಿಸುವ ವಿಚಾರ ಸರ್ಕಾರದ ಪರಿಶೀಲನೆಯಲ್ಲಿದೆ. ಅದಕ್ಕಾಗಿ ಫಾರ್ಮ್ಸ್ ಆಕ್ಟ್ ತಿದ್ದುಪಡಿ ಮಾಡಲು ಕಾನೂನು ಇಲಾಖೆಯೊಂದಿಗೆ ಚರ್ಚೆ ಮಾಡಲಾಗಿದೆ. ತಮಿಳುನಾಡಿನಲ್ಲಿ ಪ್ರಾಹಿಷನ್ ವಿಚಾರದಲ್ಲಿ ಕಾನೂನು ತಂದು ಉಗ್ರ ಶಿಕ್ಷೆಯನ್ನು ವಿಧಿಸುವ ಹಾಗೆ ಇಲ್ಲಿಗೂ ತರಬೇಕೆಂದು ಸರ್ಕಾರದ ಉದ್ದೇಶವಿದೆ ಇದರ ಬಗ್ಗೆ ಭಿನ್ನಾಭಿಪ್ರಾಯವಿಲ್ಲ. ನಾವೂ ನೀವೂ ಒಟ್ಟಿಗೆ ಸೇರಿ ಇದನ್ನು ನಿಲ್ಲಿಸಬೇಕಾಗಿದೆ. ಕೇರಳದಲ್ಲಿ ಗಂಧದ ಮರದ ಕಾರ್ಖಾನೆ ಇರುವುದು ನಿಜ ಮತ್ತು ಅಲ್ಲಿ ಗಂಧದ ಮರಗಳಲ್ಲದಿರುವುದೂ ನಿಜ. ಮೈಸೂರು ಮತ್ತು ಕೊಡಗಿನಲ್ಲಿ ಹರಾಜು ಹಾಕುವ ಮರವನ್ನು ಅವರು ಕೊಂಡುಕೊಳ್ಳುತ್ತಿರಬಹುದು. ಗಂಧದ ಮರದ ಕಳ್ಳ ಸಾಗಾಣಿಕೆಯನ್ನು ತಡೆಗಟ್ಟಲು ಉಗ್ರ ರೂಪದ ಕಾನೂನು ತರುವುದಕ್ಕೂ ಸರ್ಕಾರ ತಯಾರಿದೆ. ಇದರ ಬಗ್ಗೆ ಯೋಚನೆ ಮಾಡುತ್ತಿದ್ದೇವೆ. ಈ ಕುರಿತು ಮಾನ್ಯ ಸದಸ್ಯರ ಸಲಹೆಗಳು ಬಂದರೆ ಸ್ವಾಗತ ಮಾಡುತ್ತೇನೆ.

ಅಧ್ಯಕ್ಷರು.—ಇಲ್ಲಿಗೆ ಪ್ರಶ್ನೆಗಳು ಮುಗಿದವು.

### Representation from Members

#### Flood havoc in North Kanara District

ಶ್ರೀ ವಿ. ಬಿ. ಭಾವಿ.—ಮಾನ್ಯ ಅಧ್ಯಕ್ಷರೇ, ಸಾರ್ವಜನಿಕ ಮಹತ್ವವುಳ್ಳ ವಿಷಯವೊಂದನ್ನು ಮಾನ್ಯ ಕಂದಾಯ ಸಚಿವರ ಗಮನಕ್ಕೆ ತರಬಯಸುತ್ತೇನೆ.

ಅಧ್ಯಕ್ಷರು.—ಅದರ ಬಗ್ಗೆ ದಯವಿಟ್ಟು ಸೂಚನೆ ಕಳುಹಿಸಿಕೊಡಿ.

ಶ್ರೀ ವಿ. ಬಿ. ಭಾವಿ.—ಸ್ವಾಮಿ, ನಮ್ಮ ಭಾಗದಲ್ಲಿ ಬೇಕಾದಷ್ಟು ಮನೆಗಳು ಮಂಳುಗಿ ಹೋಗಿವೆ. ಪ್ರವಾಹದ ಹಾವಳಿ ವಿಪರೀತವಾಗಿದೆ. ದಯವಿಟ್ಟು ಇದನ್ನು ಮಾನ್ಯ ಕಂದಾಯ ಸಚಿವರ ಗಮನಕ್ಕೆ ತರಲು ಅವಕಾಶ ಕೊಡಬೇಕು. ಇದು ನಮ್ಮ ಭಾಗದ ಜನರ ಜೀವನರೀತಿಯ ಪ್ರಶ್ನೆಯಾಗಿದೆ.

ಅಧ್ಯಕ್ಷರು.—ರಾಜ್ಯದಲ್ಲಿ ಪ್ರವಾಹ ಪರಿಸ್ಥಿತಿಯಿಂದಂಟಾಗಿರುವ ಸಮಸ್ಯೆಗಳ ಬಗ್ಗೆ ಪೂರ್ಣ ವರದಿಗಳು ಬಂದ ಮೇಲೆ ಮಾನ್ಯ ಕಂದಾಯಸಚಿವರು ವಿವರವಾದ ಹೇಳಿಕೆಯನ್ನು ಈ ಸದನದಲ್ಲಿ ನೀಡಲಿದ್ದಾರೆ. ಅದಾದರಿಂದ, ತಾವು ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರಾದ ಶ್ರೀ ಭಾವಿಯವರು ಅವರ ಭಾಗದಲ್ಲೊಂಟಾಗಿರುವ ಸಮಸ್ಯೆಗಳ ಬಗ್ಗೆ ನನಗೆ ಬರೆದು ಕಳುಹಿಸಿದ್ದಾರೆ. ಬೇರೆ ಸದಸ್ಯರುಗಳು ಕೂಡ ಬರೆದಿದ್ದಾರೆ. ಸಂಪೂರ್ಣ ವರದಿ ಬಂದ ಮೇಲೆ ವಿವರವಾದ ಹೇಳಿಕೆಯನ್ನು ಕೊಡುವೆನೆಂದು ನಾನೀಗಾಗಲೇ ತಿಳಿಸಿದ್ದೇನೆ. ಭಾರಿ ಮಳೆಯಿಂದಾಗಲೀ ಅಥವಾ ಸಮುದ್ರದ ಕೊರೆತದಿಂದಾಗಲೀ ನಷ್ಟ ಎಷ್ಟಾಗಿದೆ ಮತ್ತು ಯಾವ ರೂಪದಲ್ಲಿ ಹಾಗೂ ದುರಸ್ತಿ ಕಾಮಗಾರಿಗಳನ್ನು ಯಾವ ರೀತಿ ಕೈಗೊಳ್ಳಬೇಕೆಂಬ ಬಗ್ಗೆ ವಿವರವಾದ ಹೇಳಿಕೆಯನ್ನು ಕೊಡಬೇಕೆನ್ನುವ ದೃಷ್ಟಿಯಿಂದಲೇ ಸಂಪೂರ್ಣ ವರದಿ ಬರಲಿ ಎಂದು ಹೇಳಿದ್ದು. ಅನೇಕ ಮಾನ್ಯ ಸಚಿವರುಗಳು ಅವರವರ ಜಿಲ್ಲೆಗಳಿಗೆ ಹೋಗಿ ಬಂದಿದ್ದಾರೆ. ಶ್ರೀ ಬೇಗಾನೆ ರಾಮಯ್ಯನವರು, ಶ್ರೀ ವೀರಪ್ಪ ಮೊಯಿಲಿಯವರು, ಶ್ರೀ ಶಂಕರ ರಾವ್ ಅವರು ಮತ್ತು ಶ್ರೀ ಜಕನೂರ್ ಅವರೆಲ್ಲ ಅವರವರ ಜಿಲ್ಲೆಗಳಿಗೆ ಹೋಗಿ ಬಂದಿದ್ದಾರೆ. ಕೆಲವು ಶಾಸಕರೂ ಕೂಡ ಅವರವರ ಜಾಗಗಳಿಗೆ ಹೋಗಿ ಬಂದಿದ್ದಾರೆ.

೧೦-೩೦ ಎ.ಎಂ.

ಮಾನ್ಯ ಅಧ್ಯಕ್ಷರೇ, ಕೆಲವು ವಾಹನಗಳನ್ನು ಕೊಟ್ಟಿದ್ದೆವು; ಅನೇಕ ಜನ ಮಾನ್ಯ ಸದಸ್ಯರುಗಳು ಹೋಗಿ ಬಂದಿದ್ದಾರೆ. ಮಾನ್ಯ ಸದಸ್ಯರಾದ ಭಾವಿಯವರು ಏನು ಪ್ರಸ್ತಾಪ ಮಾಡಿದ್ದಾರೆ, ಅದನ್ನು ಕೂಡ ತೆಗೆದುಕೊಳ್ಳುತ್ತೇವೆ. ತಮ್ಮ ಕ್ಷೇತ್ರದಲ್ಲಿ ಹಾಗೂ ತಮ್ಮ ತಾಲ್ಲೂಕಿನಲ್ಲಿ ನಷ್ಟವಾಗಿರುವ ಬಗ್ಗೆ ವಿವರವಾದ ಪತ್ರವನ್ನು ಬರೆದು ಕಳುಹಿಸಿದರೆ ತಕ್ಷಣ ಕ್ರಮ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇನೆ. ಸೋಮವಾರ ಅಥವಾ ಮಂಗಳವಾರದೊಳಗೆ ಎಲ್ಲ ಕಡೆಯಿಂದಲೂ ನಮಗೆ ವಿವರವಾದ ವರದಿ